

Erling Johannesen 70 ár

Leygardagin 3. februar fyllir Erling Johannesen á oynni Tau, uttan fyri Stavanger í Norra, 70 ár.


Erling er skopuningur, sonur Eli og Hildur Johannesen, sum finga børnini: Birgit, Erling, Finnur og Bergtóru.

Erling vaks upp í Skopun, og sum ungur var hann nógv úti í Koltri og hoyggjaði um summarið.

Hann vildi nakað meira og flutti fyri 50 árum síðani til Norra at búgva, har hann fann sær konu og fekk sær útbúgving sum skipsførari.

Í sínum starvi sum skipsførari hevur hann siglt um øll heimsins høv. Seinnu árinu sigldi hann út til boriplattformar í Norðsjónum. Hann sigldi øll árinu í sama reiðaríi.

Nú hann er vorðin pensionistur, er



hann heima og hugnar sær við konuni. Tey eiga trý børn og átta barnabørn.

Erling ferðast nógv, og okkum sum familju vitjar hann nógv, bæði her í Føroyum og í Danmark.

Vit ynskja honum ein góðan dag og nógv góð ár afturat. Gleða okkum at síggja hann her í Skopun nú til silvurbrúdleyp.

Alt tað besta frá okkum her heima og øllum í Danmark.

Adressan er: Erling Johannesen, Allstlenvej 29A, Tau, Norge. Tel: 0047 51746547.



Andlát og jarðarferðir

Marta Johannesen, Skála, andaðist í heiminum týskvøldið, 75 ára gomul. Kistan fer úr heiminum fríggjakvøldið klokkan 18 í Skála kirkju. Jarðarferðin verður leygardagin klokkan 13:30. Sungið verður úr sálmaðókini. Tey, sum vilja minnst Martu kunnu lata Meinigheitshúsinum á Skála eina gávu. Konta í peningastovnunum.

Bjarni Poulsen, vanliga nevndur Bjarni hjá Bernhardi í Hvalba, andaðist á Hvidøvrehospitali 1 februar, 68 ára gamal.

Maria Mikkelsen, Sørvágur, andaðist á Ellisheiminum í Vágum mikudagin 31. januar, 80 ára gomul. Jarðarferðin verður kunngjørd seinni.

Sofía Højgaard, niðri á Rætt, Toftir andaðist á Landssjúkrahúsinum mikudagin 31. januar, 82 ára gomul. Kistan fer frá kapellinum fríggjadagin klokkan 18. Jarðarferðin verður úr Fríðrikskirkjuni leygardagin klokkan 13.

Tórshavnar alfrøði:

Konfirmantar í 1901



Sunnudagin 14. apríl 1901 vóru 39 konfirmantar fermdir í Havnar kirkju, 18 dreingir og 21 gentur. Í dag hava vit myndina av dreingjunum

Teir sum eru á myndini eru: Niels Martin Arge, hann var sonur Jákup Andr. Arge, grótsmið, eisini róptur »Jampan«, Ludvig Elieser Christiansen, Daniel Pauli Egholm, beiggi »Blokki«, Johannes Simeon Guttesen, Lars Peter Frederik Hansen, hann var sonur Johs. í Funningstovu á Tinghúsvegnum, Peter Jacob Hansen, »í Pæstastovu«, Zacharias Jacobsen »hjá Bøkjaranum«,

Peter Hans Martin Jacobsen, Hans Peter Jacobsen »Í Dávastovu«, Johan Frederik Joensen, Jacob Poulsen »í Oyspustovu«, Johan Henrik Rubeksen »Bill«, Magnus Andreas Julius Samuelson, á Gripsvegi. Hasir vóru allir úr Havn.

Síðani vóru tað: Daniel Pauli Danielsen, Hvítanes, Joen Reinhold Nybo, Hvítanes, Hans Edvard Jacobsen, Koltur, Ole Olesen, Kirkjubø, Hans Sofus Vang, Kaldbak.

Teir einastu vit kenna á myndini, eru: nr. 4 a.f.v., tað er Zach. Jacobsen »hjá Bøkjaranum« og nr. 6 eitur Johannes Simeon Guttesen. Í fremru røð meina vit at drongurin uttast t.v. í

før. búna, er Daniel Pauli Danielsen á Hvítanesi, og drongurin sum situr trið uttast t.h., og sum eisini er í føroyskum búna, meina vit er Hans Edvard Jacobsen í Koltri. Hinar kenna vit ikki. Tey, sum kennast við hinar konfirmantarnar verða vinarliga biðin um at ringja til Birgar Johannessen, tlf. 314647 ella 214647.

Sóknast eftir mynd

Genturnar, ið blivu fermdar sama dag, 14. apríl 1901, vóru: Anna Marie Arge, Oluffa Effersøe, Sigrid Petra Amalia Hansen, Cathrine Svanhilde Hansen, Jørgine Christianne Houmann, Johanne Johansen, Elsebeth

Malene Justinussen, Andrea Susanne Magnussen, Mar-en Lovise Margrethe Mohr, Johanne Marie Nicodemussen, Malene Sofie Petersen, Amanda Poulsen, Pouline Elisabeth Villhelmine Poulsen, Hedvig Restorff, Maja Restorff, Anna Sofie Rubeksen, Andrea Jacobine Sofie Sørensen og Else Thomsen, allar úr Havn. Hinar triggjar vóru: Sigga Marie Danielsen, Velbastað, Johanne Marie Simonsen, Velbastað og Anna Cathrine Elisabeth Jakobsen, Kalbak.

Er tað nakar, sum eigur myndina av gentunum, so verður viðkomandi vinarliga biðin um at ringja til Birgar Johannessen á tlf. 314647 ella 214647.

Sosialurin -har
Sosialurin tað hendir

Dagurin

3. februar, Blásius, deyður umleið ár 300. Tikin av døgum fyri trúar sakir. Var biskupur í Sebaste í núverandi Turkalandi, og av tí at hann bjargaði einum smádrongi, sum hevði sett eitt fiskabein í hálsin, varð hann tilbiðin sum verndari fyri hálsverk. Dagurin var eisini róptur blámessa, og var blámessudagur stillur og klárur, boðaði tað fyri einum brúsandi vári, varð sagt.

4. februar. Veronica. Vit vita einki um hesa halgikvinnu uttan tað, sum halgisøgan sigur, at hon var ein, ið fylgdist við Jesusi, og at hon á leiðini út til Golgata turkaði sveittan av andliti hansara. Tá ið hon fekk turrklæði aftur, stóð mynd frelsarans á tí, og tað varð síðani varðveitt sum ein dýrur gripur. Hann varð róptur vera ikon, sum merkir tann sanna myndin. Harav kemur eisini navnið á halgikvinnuni.

5. februar. Ata, deyð umleið ár 250. Henda vakra unga gentan í Cataniú á Sikiloy vildi ikki lovast heidnum fríggjara, av tí hon var kristin, og varð eftir ræðuligar pínslur tikin av døgum. Navnið er grikst og merkir tann góða.

Tøkk

Hjartaliga takki eg tykkum øllum, ið á ymiskan hátt mintust til mín á føðingardegnum 2. jóladag.

Harrin signi tykkum øll.

Lena Weihe, Selatrað